

महाराष्ट्र राज्य कापूस पणन महासंघ कर्मचारी शेतकरी  
सहकारी सुत गिरणी मर्या., अकोला या सुतगिरणीचे  
भाग खरेदी करण्यासाठी आदिवासी सभासदांना आदिवासी  
उपयोजनेतून अनुदान व बिनव्याजी कर्ज मंजूर करणेबाबत.

**महाराष्ट्र शासन**

आदिवासी विकास विभाग

शासन निर्णय क्रमांक :ससुगि-२००७/प्र.क्र. ९८/का.३

मंत्रालय विस्तार, मुंबई-४०० ०३२

दिनांक : २६ ऑगस्ट, २००८

**वाचा :** १) शासन निर्णय, आदिवासी विकास विभाग क्र. आविम-१०९६/प्र.क्र.१४३/का.३,  
दि.१४.१०.१९९८.

२) शासन निर्णय, सहकार, पणन व वस्त्रोद्योग विभाग, क्र-सूतगि-११०६/७३५०/प्र.क्र.१४२/  
टेक्स-१(अ) दिनांक ६ डिसेंबर, २००६.

३) सह निबंधक, सहकारी संस्था, आदिवासी विकास नाशिक यांचे क्र-जाक-२ (१)/  
कामकर्म/सूतगिरणी/अकोला/भाभाप्र/१५१३/०७ दि. २६-१०-२००७.

४) संचालक, वस्त्रोद्योग, महाराष्ट्र शासन नागपूर यांचे क्र.६(१)/सुतगि/१४१९४/२००७  
दिनांक १ नोव्हेंबर, २००७.

५) शासन निर्णय, आदिवासी विकास विभाग, क्र.बीयुडी-२००८/प्र.क्र. ४५/का.७,  
दि. ८ ऑगस्ट, २००८.

**प्रस्तावना :-** महाराष्ट्र राज्य कापूस पणन महासंघ कर्मचारी शेतकरी सहकारी सुत गिरणी मर्या., अकोला  
या संस्थेची नोंदणी दि.२२.५.१९९२ रोजी झाली असून या संस्थेचा आठव्या पंचवार्षिक योजनेत समावेश  
करण्यात आलेला आहे. सुतगिरणीच्या २५२०० चात्यांचा रु.५०८०.०० लाख एवढ्या सुधारित प्रकल्प  
अहवालास सहकार विभागाने दि.६.१२.२००६ अन्वये मान्यता दिलेली आहे.

२. आदिवासी शेतकरी आणि आदिवासी भूमीहीन शेत मजुरांना सहकारी क्षेत्रात सहभागी करून  
त्यांचा आर्थिक विकास होण्यासाठी संचालक, वस्त्रोद्योग, महाराष्ट्र शासन, नागपूर यांनी प्रस्तावनेतील  
अनुक्रमांक ४ च्या दि.१.११.२००७ पत्रान्वये सादर केलेल्या प्रस्तावानुसार आदिवासी उपयोजना अंतर्गत  
उपयोजना क्षेत्राबाहेरील सहकारी संस्थांचे भाग खरेदीसाठी ५० टक्के अनुदान व ५० टक्के  
बिनव्याजी कर्ज या योजनेतर्गत १५६७ आदिवासी लाभधारकांना या सुत गिरणीचे भाग खरेदीसाठी  
प्रत्येकी रु.२०००/- याप्रमाणे एकूण रु.३१,३४,०००/- एवढे अनुदान बाब क्र. २४८ व २६२ अन्वये  
पावसाळी अधिवेशनात पुरवणी मागणीद्वारे उपलब्ध करून देण्याचा प्रस्ताव शासनाच्या विचाराधीन होता.

**शासन निर्णय :-** आदिवासी उपयोजना क्षेत्राबाहेरील सदरहू महाराष्ट्र राज्य कापूस पणन महासंघ कर्मचारी शेतकरी सहकारी सुत गिरणी मर्या., अकोला या गिरणीचे भाग खरेदीसाठी आदिवासी सभासदांना बाब क्र. २४८ अन्वये ५० टक्के अनुदान रु. १५,६७,०००/- व बाब क्रमांक २६२ अन्वये ५० टक्के बिनव्याजी कर्ज रु. १५,६७,०००/- असे एकूण रु. ३१,३४,०००/- (अक्षरी रु. एकतीस लाख, चौतीस हजार फक्त) उपलब्ध करून देण्यासाठी पावसाळी अधिवेशन २००८ मध्ये तरतूद मंजूर करण्यात आली असून आता महाराष्ट्र (वित्तीय पुरवणी) विनियोजन अधिनियम, २००८ (सन २००८ चा महाराष्ट्र अधिनियम क्रमांक -२५) म्हणून महाराष्ट्र शासन राजपत्र असाधारण भाग- चार दिनांक ३० जुलै, २००८ रोजी पुरवणी मागणीद्वारे अर्थसंकल्पीय तरतुदीच्या वितरणासाठी पारित झाला आहे.

२. प्रस्तावनेतील अनु.क्र. ५ चा शासन निर्णय आदिवासी विकास विभाग क्र. बीयुडी- २००८/ प्र.क्र.४५/ का.७, दिनांक ८ ऑगस्ट, २००८ अन्वये सहकारी संस्थांचे भाग खरेदीसाठी ५० टक्के अनुदान व ५० टक्के बिनव्याजी कर्ज या योजनेतर्गत एकूण १५,६७ आदिवासी लाभधारकांना महाराष्ट्र राज्य कापूस पणन महासंघ कर्मचारी शेतकरी सहकारी सुत गिरणी मर्या., अकोला या सुत गिरणीचे प्रत्येकी रु. २०००/- प्रमाणे भाग खरेदीसाठी ५० टक्के अनुदान रु. १०००/- प्रमाणे (१५,६७ X रु. १०००/-) रु. १५,६७,०००/- व ५० टक्के बिनव्याजी कर्ज अनुदान रु. १०००/- प्रमाणे (१५,६७ X रु. १०००/-) रु. १५,६७,०००/- असे एकूण रु. ३१,३४,०००/- एवढी तरतूद सहनिबंधक सहकारी संस्था (आदिवासी विकास), नाशिक यांच्याकडे अधिनस्त ठेवण्यात आलेली आहे. सदरहू तरतूद या सूतगिरणीस संगणक प्रणालीद्वारे सन २००८-०९ या आर्थिक वर्षात वितरित व खर्च करण्यास या शासन निर्णयान्वये मंजूरी देण्यात येत आहे.

३. सदर अनुदान व कर्ज हे शासन निर्णय आदिवासी विकास विभाग क्र. आविम-१०९६/ प्र.क्र.१४३/का.३/ दि. १४.१०.१९९८ अन्वये विहित केलेल्या अटी व शर्तीमधील अट क्र. २ ही विशेष बाब म्हणून अट शिथिल करून प्रस्तावनेतील अनु.क्र. ५ दिनांक ८ ऑगस्ट, २००८ अन्वये मंजूर केलेले तरतूद वितरित करण्यास शासन मंजूरी देत आहे. शासनाने भविष्यात आणखी काही अटी व शर्ती निश्चित केल्यास अशा अतिरिक्त अटी व शर्ती संस्थेस बंधनकारक राहतील. तसेच, सदरहू अट शिथिलची बाब ही या सूतगिरणी पुरतीच मर्यादित राहील.

४. सह निबंधक सहकारी संस्था (आ.वि.) नाशिक यांना वर उल्लेख केलेल्या रु. ३१,३४,०००/- इतकी रक्कम संबंधित जिल्हा कोषागार अधिकारी यांच्यामार्फत कोषागारातून काढण्यासाठी व संबंधित सूत गिरणीस अदा करण्यासाठी प्राधिकृत करण्यात येत आहे. सदरहू मंजूर केलेले शासकीय अनुदान व कर्ज संचालक, वस्त्रोद्योग, महाराष्ट्र शासन, नागपूर व संबंधित गिरणीच्या नावे महाराष्ट्र राज्य सहकारी बँका, कोणत्याही राष्ट्रीयकृत बँका/ शाखेच्या संयुक्त खात्यात जमा करावी. संचालक, वस्त्रोद्योग, महाराष्ट्र शासन, नागपूर यांनी सदरहू गिरणीचे आदिवासी सभासदांना भाग खरेदीसाठी लागणारा खर्च लक्षात घेऊन आवश्यकतेनुसार रक्कम गिरणीस वापरण्यास परवानगी द्यावी व सदरहू खरेदी केलेले भाग संबंधित आदिवासी सभासदांच्या नावे झाल्याची खात्री करावी तसेच मंजूर केलेल्या रक्कमेच्या संदर्भात गिरणीच्या संचालक मंडळाने गिरणीच्या खर्चावर नियंत्रण ठेवावे व अनावश्यक खर्च टाळावा.

५. सदर सहकारी सूतगिरणीचे भाग खरेदीसाठी एकूण १५६७ आदिवासी सभासदांना मंजूर करण्यात आलेले रु. १५,६७,०००/- एवढे अनुदान हे मागणी क्र. टि-५, २२२५- अनुसूचित जाती, अनुसूचित जमाती व इतर मागासवर्गीयांचे कल्याण, पंचवार्षिक योजनांतर्गत योजना- ०२ - अनुसूचित जमातीचे कल्याण- ७९६- जनजाती क्षेत्राबाहेरील उपयोजना (०२) जनजाती क्षेत्राबाहेरील उपयोजनांतर्गत योजना- राज्य योजना अंतर्गत योजना-(०२)(२७) सहकारी संस्थांचे भाग खरेदी करण्यासाठी आदिवासींना सहाय्यक अनुदान- (२२२५-सी ६०२) ३३-अर्थ सहाय्य या लेखाशिर्षाखाली खर्ची टाकण्यात यावा व झालेल्या खर्चाबाबतचा अहवाल उपयोगीता प्रमाणप्रत्रासह सर्व संबंधितांना व शासनास सादर करावा.

६. तसेच एकूण १५६७ आदिवासी सभासदांना मंजूर करण्यात आलेले बिनव्याजी कर्ज रु. १५,६७,०००/- हे मागणी क्र. टी-८, ६२२५- अनुसूचित जाती, अनुसूचित जमाती व इतर मागासवर्गीयांचे कल्याणासाठी कर्ज- पंचवार्षिक योजनांतर्गत योजना-०२-अनुसूचित जमातीचे कल्याण-७९६- जनजाती क्षेत्राबाहेरील उपयोजनांतर्गत योजना (०२) जनजाती क्षेत्राबाहेरील उपयोजनांतर्गत योजना- राज्य योजनांतर्गत योजना- (०२) (०१) सहकारी संस्थांचे भाग खरेदी करण्यासाठी आदिवासींना बिनव्याजी कर्ज-(६२२५ ०१६२)-५५, कर्ज व आगाऊ रकमा या लेखाशिर्षाखाली खर्ची टाकण्यात यावा व झालेल्या खर्चाबाबतचा अहवाल उपयोगीता प्रमाणप्रत्रासह सर्व संबंधितांना व शासनास सादर करावा.

७. हा शासन निर्णय सहकार व वस्त्रोद्योग विभाग तसेच वित्त विभागाच्या सहमतीने व वित्त विभागाच्या अनौपचारिक संदर्भ क्र. २५०/०८/व्यय १४ दिनांक ४-७-२००८ अन्वये मंजूर करण्यात येत आहे.

८. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्रमांक २००८०८२६१५१६४३००१ असा आहे.

महाराष्ट्राचे राज्यपाल यांच्या आदेशानुसार व नावाने,

( सा. ना. बागुल )

अवर सचिव, महाराष्ट्र शासन

प्रति,

आयुक्त, आदिवासी विकास, नाशिक.

सह निबंधक, सहकारी संस्था, आदिवासी विकास, नाशिक.

सहकार आयुक्त व निबंधक सहकारी संस्था, महाराष्ट्र राज्य, पुणे.

संचालक, हातमाग, यंत्रमाग व वस्त्रोद्योग संचालनालय, नागपूर.

जिल्हा उपनिबंधक, सहकारी संस्था, धुळे, जि. धुळे. अकोला - जि. अकोला

महालेखापाल, महाराष्ट्र राज्य-१/२, मुंबई/ नागपूर.

सहकार व वस्त्रोद्योग विभाग (टेक्स-१) मंत्रालय, मुंबई-३२.

वित्त विभाग (व्यय-१४ व अर्थ-१७), मंत्रालय, मुंबई-३२.

कक्ष अधिकारी (क्र.६ व ७), आदिवासी विकास विभाग, मंत्रालय, मुंबई-३२.

bsn.-tsE: